



NOVEMBER 01, 2025

AKASHAVANI - DHARWAD

PRADESH SAMACHARA (KANNADA) 12.00 P.M.

ಕನ್ನಡ ರಾಜ್ಯೋತ್ಸವ, ಕೇವಲ ಉತ್ಸವವಲ್ಲ; ವಿವಿಧ ಪ್ರಾಂತಗಳಲ್ಲಿ ಹರಿದು ಹಂಚಿಹೋಗಿದ್ದ ಕನ್ನಡಿಗರು, ಕನ್ನಡದ ಕರುಳ ಬಳ್ಳಿಯ ಮೂಲಕ, ಒಗ್ಗೂಡಿದ ಪವಿತ್ರ ದಿನ; ಕನ್ನಡದ ಕನಸು ಸಾಕಾರಗೊಳ್ಳಲು, ನಿಸ್ವಾರ್ಥದಿಂದ ಶ್ರಮಿಸಿದ, ಲಕ್ಷಾಂತರ ಕನ್ನಡಾಭಿಮಾನಿಗಳ, ಶ್ರಮ, ತ್ಯಾಗ, ಬಲಿದಾನಗಳನ್ನು ಈ ದಿನ ಹೆಮ್ಮೆಯಿಂದ ಸ್ಮರಿಸೋಣ ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ ಹೇಳಿದ್ದಾರೆ. 70ನೇ ಕನ್ನಡ ರಾಜ್ಯೋತ್ಸವದ ಸಂದರ್ಭದಲ್ಲಿ, ನಾಡಿನ ಜನತೆಯನ್ನುದ್ದೇಶಿಸಿ ಮಾತನಾಡಿದ ಅವರು, ಈ ನೆಲದ ಭಾ ' , ಮನದ ಭಾ 'ಯಾಗಲಿ; ಕನ್ನಡದ ಚಿಗುರು, ಎಲ್ಲರದೆಯೊಳಗೆ ಮೊಳಕೆಯೊಡೆಯಲಿ. ಕನ್ನಡವನ್ನು ಬಳಸುವ, ಬೆಳೆಸುವ ಸಂಕಲ್ಪವನ್ನು ಈ ದಿನ ಸ್ವೀಕರಿಸೋಣ, ಎಂದರು.

<><><>

ಬೆಂಗಳೂರಿನ ಕಂಠೀರವ ಹೊರಾಂಗಣ ಕ್ರೀಡಾಂಗಣದಲ್ಲಿ, ಇಂದು ಬೆಳಗ್ಗೆ ಜರುಗಿದ, ಕನ್ನಡ ರಾಜ್ಯೋತ್ಸವದ ಪ್ರಧಾನ ಕಾರ್ಯಕ್ರಮದಲ್ಲಿ, ಮುಖ್ಯಮಂತ್ರಿ ಸಿದ್ದರಾಮಯ್ಯ, ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ ಸೇರಿದಂತೆ, ಅನೇಕ ಗಣ್ಯರು ಪಾಲ್ಗೊಂಡು, ನಾಡ ದೇವಿ ಭುವನೇಶ್ವರಿ ಮೂರ್ತಿಗೆ, ಗೌರವ ಅರ್ಪಿಸಿದರು. ಶಾಲಾ ವಿದ್ಯಾರ್ಥಿಗಳು ಹಾಗೂ ವಿವಿಧ ದಳಗಳಿಂದ, ಗೌರವ ರಕ್ಷೆ ಸ್ವೀಕರಿಸಿದರು.

<><><>

ಕರ್ನಾಟಕ ಏಕೀಕರಣ, ಹಲವು ಮಹನೀಯರ ತ್ಯಾಗ ಮತ್ತು ಹೋರಾಟದ ಫಲವಾಗಿದೆ ಎಂದು, ಕನ್ನಡ ಮತ್ತು ಸಂಸ್ಕೃತಿ ಖಾತೆ ಸಚಿವ, ಶಿವರಾಜ ತಂಗಡಗಿ, ಸ್ಮರಿಸಿದ್ದಾರೆ. ಕೊಪ್ಪಳ ಜಿಲ್ಲಾ ಕ್ರೀಡಾಂಗಣದಲ್ಲಿ, 70ನೇ ಕರ್ನಾಟಕ ರಾಜ್ಯೋತ್ಸವದ ಹಿನ್ನೆಲೆ, ಧ್ವಜಾರೋಹಣ ನೆರವೇರಿಸಿ, ಮಾತನಾಡಿದರು.

<><><>

ಎರಡೂವರೆ ಸಾವಿರ ವ 'ಗಳ, ಸುಧೀರ್ಘ ಇತಿಹಾಸವಿರುವ, ಕನ್ನಡ ಭಾ ' , ಜಗತ್ತಿನಲ್ಲಿ ಅತೀ ಹೆಚ್ಚು ಬಳಕೆಯಾಗುವ 29ನೇ ಭಾಷೆ ಹಾಗೂ ದೇಶದ ಭಾ 'ಗಳಲ್ಲಿ, ನಾಲ್ಕನೇ ಸ್ಥಾನದಲ್ಲಿದೆ ಎಂದು, ಉನ್ನತ ಶಿಕ್ಷಣ ಖಾತೆ ಸಚಿವ, ಎಂ.ಸಿ.ಸುಧಾಕರ ತಿಳಿಸಿದ್ದಾರೆ. ಚಿಕ್ಕಬಳ್ಳಾಪುರದ, ಸರ್ ಎಂ.ವಿಶ್ವೇಶ್ವರಾಯ ಕ್ರೀಡಾಂಗಣದಲ್ಲಿ, 70ನೇ ಕನ್ನಡ ರಾಜ್ಯೋತ್ಸವಕ್ಕೆ ಚಾಲನೆ ನೀಡಿ, ಅವರು ಮಾತನಾಡಿದರು. ಕೇಂದ್ರ ಸರ್ಕಾರ ಕನ್ನಡ ಭಾ 'ಯನ್ನು ಅಭಿಜಾತ ಭಾ ' ಎಂದು ಘೋಷಿಸಿ, ಕನ್ನಡ ಭಾ 'ಗೆ ಶಾಸ್ತ್ರೀಯ ಭಾಷೆಯ ಗೌರವ ನೀಡಿರುವುದು, ಕನ್ನಡಿಗರ ಹೆಮ್ಮೆ ಎಂದರು.

<><><>

ದಕ್ಷಿಣಕನ್ನಡ ಜಿಲ್ಲೆ, ಮಂಗಳೂರಿನ ನೆಹರು ಮೈದಾನದಲ್ಲಿ ಆಯೋಜಿಸಿದ್ದ, ಕರ್ನಾಟಕ ರಾಜ್ಯೋತ್ಸವಕ್ಕೆ, ಜಿಲ್ಲಾ ಉಸ್ತುವಾರಿ ಸಚಿವ, ದಿನೇಶ ಗುಂಡೂರಾವ ಚಾಲನೆ ನೀಡಿದರು. ಕನ್ನಡಕ್ಕೆ ಎಂಟು ಜ್ಞಾನಪೀಠ ಪ್ರಶಸ್ತಿಗಳು ಬಂದಿರುವುದು ಕನ್ನಡಿಗರ ಹೆಮ್ಮೆ ಎಂದರು.

<><><>

ವಿಜಯಪುರದಲ್ಲಿ ಜರುಗಿದ, ಕರ್ನಾಟಕ ರಾಜ್ಯೋತ್ಸವಕ್ಕೆ, ಜಿಲ್ಲಾ ಉಸ್ತುವಾರಿ ಸಚಿವ ಎಂ.ಬಿ.ಪಾಟೀಲ, ರಾಷ್ಟ್ರ ಧ್ವಜಾರೋಹಣ ನೆರವೇರಿಸಿ, ಗೌರವ ವಂದನೆ ಸ್ವೀಕರಿಸಿದರು.

<><><>

ಧಾರವಾಡದ, ಶ್ರೀ ಧರ್ಮಸ್ಥಳ ಅಭಿಯಾಂತ್ರಿಕ ಮತ್ತು ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ಆಯೋಜಿಸಿದ್ದ, ಕನ್ನಡ ರಾಜ್ಯೋತ್ಸವಕ್ಕೆ, ಆಕಾಶವಾಣಿಯ ನಿವೃತ್ತ ಹಿರಿಯ ವಾರ್ತಾವಾಚಕ ನಾಗೇಶ ಶಾನಭಾಗ ರಾಷ್ಟ್ರ ಧ್ವಜಾರೋಹಣ ನೆರವೇರಿಸಿ, ಚಾಲನೆ ನೀಡಿದರು.

<><><>

ಕರ್ನಾಟಕ ರಾಜ್ಯೋತ್ಸವದ ಹಿನ್ನೆಲೆ, ಬೆಳಗಾವಿ ಜಿಲ್ಲೆ, ಐತಿಹಾಸಿಕ ಕಿತ್ತೂರಿನಲ್ಲಿ, ರಾಣಿ ಚನ್ನಮ್ಮ ವೃತ್ತದ ವಿದ್ಯುತ್ ದೀಪಾಲಂಕಾರ ನಯನ ಮನೋಹರವಾಗಿತ್ತು. ಕನ್ನಡ ಸಂಘಟನೆಗಳು, ಈ ಸಂದರ್ಭದಲ್ಲಿ, ಸಿಡಿಮದ್ದು ಪ್ರದರ್ಶನ ಆಯೋಜಿಸಿ, ಬಾನಂಗಳದಲ್ಲಿ ಕನ್ನಡದ ಚಿತ್ತಾರ ಮೂಡಿಸಿದವು.

<><><>

ಕಲಾವಿದ ಎನ್.ಸಿ. ದೇಸಾಯಿ ಅವರು ರಚಿಸಿದ, ಅಪರೂಪದ ಕಲಾಕೃತಿಗಳ ಪ್ರದರ್ಶಿನಿ ಹಾಗೂ ಮಾರಾಟ, ಇಂದಿನಿಂದ 4ನೇ ತಾರೀಖಿನ ವರೆಗೆ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಶ್ರೀ ವಿಜಯ ಮಹಾಂತೇಶ ಲಲಿತ ಕಲಾ ಮಹಾವಿದ್ಯಾಲಯದಲ್ಲಿ, ಜರುಗಲಿದೆ. ಹಿರಿಯ ಪತ್ರಕರ್ತ ಹೃಷಿಕೇಶ ಬಹಾದ್ದೂರ ದೇಸಾಯಿ ಮಾಹಿತಿ ನೀಡಿ, ದಿವಂಗತ ಎನ್.ಬಿ.ದೇಸಾಯಿ ಅವರು, ಹಾವೇರಿ ಜಿಲ್ಲೆ, ಅಗಡಿಯವರು. ಪ್ರೀಮಿಯರ್ ಪದ್ವಿನಿ ಕಾರು ವಿನ್ಯಾಸ ಗೊಳಿಸಿದ, ಕಲಾವಿದರ ತಂಡದಲ್ಲಿದ್ದವರು. ಅವರು ರಚಿಸಿದ, 50 ವರ್ಷಗಳಷ್ಟು ಹಳೆಯದಾದ, ಸ್ವಾಮಿ ವಿವೇಕಾನಂದರ, ಕಪ್ಪು-ಬಿಳುಪು ತೈಲ ವರ್ಣಚಿತ್ರ, ಇಂದು ಎಲ್ಲಡೆ ಬಳಕೆಯಾಗುತ್ತಿದೆ, ಎಂದರು.

<><><>

ಹಾಕಿ ಪಟು ಹಾಗೂ ಖ್ಯಾತ ಗೋಲ್ ಕೀಪರ್, ಮ್ಯಾನ್ಯುಯಲ್ ಫ್ರೆಡ್ರಿಕ್ ಬೆಂಗಳೂರಿನಲ್ಲಿ ನಿಧನರಾಗಿದ್ದಾರೆ. ಅವರಿಗೆ 78 ವರ್ಷ ವಯಸ್ಸಾಗಿತ್ತು. ಅವರು, 1972ರ ಮ್ಯೂನಿಕ್ ಒಲಿಂಪಿಕ್ ಕ್ರೀಡಾಕೂಟದಲ್ಲಿ, ಕಂಚಿನ ಪದಕ ಜಯಿಸಿದ, ಭಾರತ ಹಾಕಿ ತಂಡದ ಗೋಲ್ ಕೀಪರ್ ಆಗಿದ್ದರು. ಗೋಡೆಯಂತಹ ಗೋಲ್ ಕೀಪರ್ ಎಂಬ ಖ್ಯಾತಿ ಪಡೆದಿದ್ದ, ಫ್ರೆಡ್ರಿಕ್ ಪಾರ್ಥಿವ ಶರೀರದ ಅಂತ್ಯಕ್ರಿಯೆ, ನಾಳೆ ಮಧ್ಯಾಹ್ನ ಬೆಂಗಳೂರಿನ ಹೊಸೂರು ರಸ್ತೆಯ, ಇಂಡಿಯನ್ ಕ್ರಿಶ್ಚಿಯನ್ ಸಿಮಿಟಿಯಲ್ಲಿ ನಡೆಯಲಿದೆ ಎಂದು, ಅವರ ಮಗಳು, ಪ್ರಸನ್ನಾ ತಿಳಿಸಿದ್ದಾರೆ.

<><><>

ಐ.ಸಿ.ಸಿ. ಮಹಿಳಾ ಏಕ ದಿನ, ವಿಶ್ವಕಪ್ ಸೆಮಿ ಫೈನಲ್‌ನಲ್ಲಿ, ಆಸ್ಟ್ರೇಲಿಯಾ ವಿರುದ್ಧ, 134 ಎಸೆಗಳಲ್ಲಿ, ಅಜೇಯ 127 ರನ್ ಗಳಿಸುವ ಮೂಲಕ, ಭಾರತಕ್ಕೆ ಅಭೂತಪೂರ್ವ ಗೆಲುವು ತಂದುಕೊಟ್ಟ, ಜೆಮಿಯಾ ರೋಡ್ರಿಗಸ್ ಮೂಲತಃ ಕರಾವಳಿಯವರು. ಜೆಮಿಯಾ ಅವರ ತಾಯಿ, ಲವಿತಾ ರೋಡ್ರಿಗಸ್ ಬಂಟ್ವಾಳ ತಾಲೂಕಿನ, ಪಚ್ಚಿನಡ್ಕ ತೊಡಂಬಿಲದವರು. ಅವರ ತಂದೆ ಐವಾನ್ ರೋಡ್ರಿಗಸ್ ಕಾರವಾರದವರು.

<><><>

ಮಂಗಳೂರಿನ ಉರ್ವ, ಒಳಾಂಗಣ ಕ್ರೀಡಾಂಗಣದಲ್ಲಿ ಆಯೋಜಿತ, 'ಯೋನೆಕ್ಸ್, ಸನ್ ರೈಸ್ ಚೀಫ್ ಮಿನಿಸ್ಟರ್ಸ್, ಮಂಗಳೂರು ಇಂಡಿಯಾ ಇಂಟರ್ ನ್ಯಾ 'ನಲ್ ಚಾಲೆಂಜ್, ಬ್ಯಾಡ್ಮಿಂಟನ್ ಪಂದ್ಯಾವಳಿ'ಯಲ್ಲಿ, ಒಡಿಶಾದ ತನ್ನಿ ಪತ್ರಿ, ಮಹಿಳೆಯರ ಸಿಂಗಲ್ಸ್‌ನಲ್ಲಿ, ಸೆಮಿ ಫೈನಲ್ ತಲುಪಿದ್ದಾರೆ. ಮರುಷರ ವಿಭಾಗದಲ್ಲಿ, ಅಗ್ರ ಶ್ರೇಯಾಂಕದ, ಋತ್ವಿಕ್ ಸತೀಶಕುಮಾರ, ಸೆಮಿ ಫೈನಲ್ ಪದಾರ್ಪಣೆ ಮಾಡಿದ್ದಾರೆ. 1ನೇ ಶ್ರೇಣಿಯ, 3ನೇ ಹಂತದ ಬ್ಯಾಡ್ಮಿಂಟನ್ ಪಂದ್ಯಾವಳಿ, ನಾಳೆ ಸಮಾರೋಪಗೊಳ್ಳಲಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.